

د عزيز الله ماما اېډوڪېټ د پښتو شاعري تنقيدي او تحقيقي جاج

A Study And Critical Analysis Of The Pashto Poetry Of Azizullah Mama Advocate

دلاور خان کاسی *

ډاکټر عبدالرحمن کاکړ *

Abstract:

Aziz Ullah Mama Advocate is one of the most famous and versatile personalities of Southern Pashtoon who had contributed to the field of literature, journalism, politics, advocacy etc. Although, he was much active in politics yet his services in pashto literature can not be ignore. Aziz Ullah Mama advocate used to be a prominent writer of his age. He has authored books both in Pashto prose and poetry. Anyhow, the authors of this paper strive to critically analyse pashto poetry of Aziz Ullah Mama which is not popular in public.

Keywords: Aziz Ullah Mama, Pashto, Poetry, Southern Pashtoon Khwa

کله چې موږ په پښتو ادب کښې د شعر په اړه خبرې نه کوو نو هغه وخت موږ ته دا خبره په ځانگړې توگه سره څرگندېږي، چې په پښتو ادب کښې له دویمې او درېیمې پېړۍ څخه رانیولې تر اوسني دور پوري په هره دوره کښې د سوهېلي پښتونخوا شاعرانو خپله ونډه و پښتو ادب ته لورولې ده. د شاعر په اړه به دومره خبره ضرور وکړو چې شاعر د یوې ټولنې استازی وي، او د هغه شاعري د ټولنې استازیتوب کوي. هغه داسې کله چې موږ د یوه شاعر شعر، نظم، ویاړنه، مرثیه او داسې نور څه د شعر سره اړه لرونکي مواد لولو نو هغه د هغه ځانگړي وخت ټول حالات و اولس ته ور ښکاره کوي.

د یوه شاعر سوچ او فکر دومره ژور او الوت یې دومره لوړ وي چې هغه د مکان او زمان سره سم د تېر او د را روان وخت ذکر هم د شعر په ژبه و خپل اولس ته کوي. عشق، سوچ او فکر د شاعري برخه بولي. د پښتو ادب یو ستر شاعر لېونی فلسفي غني خان داسې وایي چې هغه شاعر شاعر نه دی چې خدای تعالی نه پېژني، د شاعر سوچ به ښک او د هغه هر قدم به د ښکي پر لور وي ځکه چې ښایست ښکي ده او ښکي ښایست دی؛ لېونی فلسفي خپله خبره د لټون له لاري داسې راوړي، لیکي: "شاعر که خدای نه پېژني نو شاعر نه دی او چې څوک خائشت نه پېژني هغه خدای پاک نه شي پېژندلې. ښکي خائشت دی. چې کوم خیال ښکلی وي هغه ښک دی. چې کوم کار ښک وي هغه ښکلی دی. دغه د ښو او بدونه پورته یوه لار ده چې ښه به دې پرې جنت ته بوځي.

* M.Phil Scholar, Department of Pashto, University of Balochistan, Quetta

* Lecturer, Department of pashto, university of Balochistan, Quetta

جنت نه کوټه ده، نه کلی دی، نه بناریه ده چې ته به تسبیې گانه کړې او ټکت به ورله واخلي
او د خبرات په سرې ډوډۍ او د کیر په ډېگ به ورله سور لاړ شي. (۱)

لکه څنگه چې موږ په سر کښې و دې خبرې ته اشاره کړې ده چې د سوهېلي پښتونخوا شاعرانو په هره دوره کښې د پښتو شاعري په وده کښې مهم کردار تر سره کړی دی. عزیز الله ماما اېډوکېټ په سوهېلي پښتونخوا کښې یو هغه شاعر دی چې شعري ټولگه یې تر اوسه پوري د چاپ په گڼه نه ده پسولل شوې. کومه چې هغه په خپل لاس سره ترتیب کړې او خوندي کړې ده چې د ناچاپه مسودې په بڼه کښې په هېواد کتابتون (د ماما خپل ځاني کتابتون) کښې خوندي پرته ده. د عزیز الله ماما اېډوکېټ د شاعري یو څه داسې نمونې چې په بېلابېلو مجلو او کتابونو کښې په بېلا بېلو وختونو کښې چاپ شوي. عزیز الله ماما اېډوکېټ که ډرامه لیکونکی و، صحافي و، ادبي تاریخ لیکونکی او کالم نگار و خو د دا ټولو ځانگړتیاوو په ملتیا هغه یو ښه شاعر هم و. د هغه د ناچاپ شاعري یوه لویه برخه په حقيقي او قامي شاعري باندې مشتمله ده.

د هغه د شاعرۍ ابتدا:

عزیز الله ماما اېډوکېټ د خپلې شاعري په اړه لیکي چې ما د شعر ابتدا له کال ۱۹۶۵ څخه کړې ده. د ځینې وجوهاتو له کبله مې شاعري پر مخ جاري و نه ساتله او پرې مې ښووله. یعنې هغه دا وایي چې ما د خپلې شاعري ابتدا د سکول د اتم یا نهم ټولگي څخه کړې ده. په همدا مهال هغه پنځلس کلن ماشوم و. هغه د خپلې شاعري په اړه څه داسې لیکي:

"زما دا نیمه خوا شاعري غونډه چې د ۱۹۶۵ څخه یعنې چې کله زه پنځلس کلن وم او په سکول کښې مې په اتم یا نهم ټولگي کښې سبق وایه. بیا د افغانستان د مسافرت سره د ژورو سیاسي فعالیتونو له کبله او بل د نېرېدې مطالعې ... د امله ما شعر ویل په ۱۹۷۴ کښې پرېښود. اگرچه شعري حس مې اوس هم ځوان دی. زه شاعر وم خو نه يم. عزیز الله، جنوري ۱۹۹۴" (۲)

عزیز الله ماما د ابتدا څخه چې څه ډول شاعري کړې ده، په هغه کښې یوه لویه برخه د حقيقي او قامي شاعري ده، عشقیه کلامونه یې ډېر زیات په کښې دي د دا ټولو ځانگړتیاوو په ملتیا هغه داسې سبق لرونکي شاعري هم کړې ده چې و ټولني ته داسې نصیحت کوي چې یو وگړی ولي داسې وکړي چې د هغه د عمل څخه د هغه ژوند خراب شي، موضوعات خو یې بېخي ډېر دي ماما د خپلې شعري ټولگي په ناچاپه نسخه کښې په ۱۹م غزل کښې د خودکشي په اړه داسې لیکي:

دغه	سخته	بې	عقلي	ده	د	انسان
ډېره	لوړه	جاهلي	د	دانسان		
ولي	ځان	ته	په	خپله	داسي	رولي

چي پخپله خپل ځان مړ کړي په ارمان
ولي دومره عقل خدایه دا دی درکړی
هغه څنگه خودکشي ده د انسان
ور خطا یې شي د دواړو جهانوغه
دغه څومره بې باکي ده د انسان
پر ما باندي صرف دغونه ویل بس دي
وس نو ستا پر کاروایي د ای انسان
ای عزیزه غمزده ښېگړه غواړه
د سر او سرتونه صحیح دي د انسان (۳)

په دا غزل کښې عزیز الله ماما و هغه وگړي ته خبره کوي او وایي چې ای انسانه الله تعالی و تاته یو
ډېر خوږ ژوند درکړی دی بیا داسي څه دي ای کم عقله انسانه چې خپل خوږ ژوند خپله له لاسه
ورکړې. دا ژوند خو دي تبا ه شي هغه ابدي ژوند هم تبا ه کړې. شاعر د خپل شعر په وسیله و انسانانو
ته د دا خبري لارښودنه کوي او د ژوندانه ارزښت ور په گوته کوي چې ای انسانه داسي مه کړه چې
دواړه جهانونه له لاسه ورکړې.

دده د شاعرۍ معیار:

شاعري د اظهار یوه موثره ذریعه ده، شاعر د شعور هغه څښتن وي چې د ماضي او حال په مرسته
سباوون ویني د هغه وینا بې مانا او سر سري نه وي هغه و هر څه ته په ژور نظر گوري.
موږ په خپل قامي تاریخ کښې یو شمېر شاعران لرو چې مخکښ یې ستر خوشحال خان دی. و هغه ته
د خوشحال بابا په نامه ځکه ویل کېږي چې هغه د پښتنو بابا و. خوشحال بابا د شاعري په ذریعه د
وخت د جابرانو غندنه کړې ده. او پښتانه یې و یووالي ته رابللي دي.
وروسته بیا ډېرو شاعرانو د قامي گټو دپاره د خوشحال بابا لاره خپله کړه چې له دې لاري پښتانه د
روښانه، خوندي او خوندمند مستقبل هدف ته ورسېږي. په دې لړ کښې د ستر حمزه بابا خدمات
څرگند دي چې په غزل کښې یې هم و افغان غیرت او عظمت ته ځای ورکړی دی، له هغه سره په څنګ
کښې د حاضر وخت یوه بله ستره ککړۍ ارواښاد اجمل خټک دی چې د شعر په ژبه یې د پښتنو پر
اوسني حالت ژړلي دي.

د قامي ملگرتیا دا لړۍ له ډېر پخوا څخه را روانه ده او تر څو چې د دنیا پر مخ پښتانه او د هغوی غم
خواره شاعران وي دا سلسله به جاري وي ځکه خو موږ په بېلا بېلو دورو کښې په بېلابېلو سیمو
کښې د قام د سوکاله ژوندانه غوښتونکي شاعران اورو چې د هغو له ډلي څخه یو د دې سیمي عزیز
الله ماما دی ارواښاد عزیز الله ماما د پښین د کاکړۍ توبې هغه ځیرک شاعر دی چې ناسته پاسته یې

له حمزه خان شينواري او اجمل خان خټک سره وه، هم په کوټه او هم په نورو سيمو کښې يې له هغو سره په مشاعرو کښې برخه اخستې ده او د هغه وخت په ورځپاڼه "هېواد" کښې يې هم د شعر نمونې تر سترگو کيږي.

لکه څرگنده چې ده، عزيز الله ماما د پيشې له اعتباره يو تکړه وکیل و خو په سياسي ډگر کښې هم هغه د قام گټو ته کار کړی دی او له هغو کسانو او تنظيمونو سره يې زياته مرسته کوله چې چا به د پښتو د ودي دپاره کار کاوه.

د عزيز الله ماما شاعري:

لکه څنگه چې انسان له ماحول څخه اثر اخلي له عزيز الله ماما سره هم داسې شوي دي. دهغه ناسته ولاړه له دانشورانو او شاعرانو سره وه ځکه نو د ژوند په اوږدو کښې د نورو ډېرو چارو ترڅنگ هغه پر شاعري باندې هم طبع ازمايي کړېده. د هغه د شخصيت دا اړخ دلچسپ په دا دی چې تر خپله وسه پورې يې ښه هڅه کړېده. شاعرانه فن يې تر پوښتنو لاندې راتلای شي، خو فکر يې زيات اهميت لري. په هر شعر کښې يې له قام سره مينه له ورايه ښکاره ده، داسې ايسې چې د پښتو د زريني دورې د شعري ادب مطالعه يې زياته وه ځکه يې رنگ ځينې اخستې دی. د دغو تحقيقي کړنو د ليکلو دپاره ما هڅه وکړه او شکر کاږم چې د عزيز الله ماما په لاس ليکلي ناچاپ شعرونه مي تر لاسه کړل د ناچاپه مسودې په پای کښې د ځان په هکله داسې ليکي:

"زما د شاعري په حقله به زه څه ووايم دا شاعري بېخي په کچه رنگ کښې چې بېخي خامه وه، په ۱۹۶۵ کي چې زه ډېر ماشوم وم او په اووم، اتم جماعت کښې وم. ما شاعري پېل کړه. دا يو طبعي وجدان وو چې د صاحبزادگانو د ماحول څه يې لمسونه واخيست خو په زړه کي مي ډډ په اغه ماشوم او کمزوري وخت کي لا وو. د وطن پرديسي معاشي واقتصادي مجبوري، بېخي صفا او سپېڅلې مينه، د خپلي خاوري مور او کور د وطن سره په دې ټوله دوره کي ما رسمي استاز نه دی ځان لره نيولی. زه د خپل ځان په خپله استاز وم، دوه دوه يا يو يو کال پس به مي پر خپلو شعرونو نظرثاني کوله ورو په شپږ شپېتم او اوه شپېتم کال کښې زما فکر لير پخوالی وموند مگر د اغه رواياتي ماحول څه يې ځان خلاص نه کړ، هم اغه رواياتي طرز د شاعري وو. او هم اغه محلي فکر وو،، وس زه پر دې يقين لرم چې ماحول فکر ته رنگ ورکوي." (۴)

د عزيز الله ماما د شاعري په لوستلو سره څرگندېږي چې هغه ځان لره د يو مسلکي شاعر غوندي د تخلص انتخاب هم کړی دی، په ناچاپه شعري ټولگه کښې يې زياتره تخلص غمزده و مخي ته راځي، وبه گورو چې هغه په خپله په دې اړه څه ليکي:

"دابېله خبره ده چي يو وخت کښې مي د نامه د مخه د "ملک" مهاروو، بيا د "غمزده" لکۍ په پوري سوه، بيا يو ځل بيا د "خانزاده" ټوټې مي د نامه د مخه سو، او بيا د "احمدخېل" ټکۍ وو، دا د هغه وخت رواياتي بنيادي، خام خيالي څو نڅېني دي او نن زه تش "عزیز الله" يم نه ملک، نه خانزاده، نه غمزده، نه خان او نه احمدخېل، دا ولي چې زه د خام خيالي څه ځان و پوخ خيالي ته وتلی نه يم، زه وایم چې ما دروايتي سلطنت سرحد پرېکړې او د تر څو حقيقتو و سلطنت ته وروتلې يم، زما د فکر وده او نشونما ځما د دې القابي او خطابي نڅېنو څه هم يو انسان لگولۍ سي." (۵)

د ارواښاد عزيز الله ماما اېډوکېټ له خپل وطن سره دومره بې کچه مينه درلوده چې هغه د ژوند په هر ډگر کښې بې له وطنه نور هيڅ نه لیده. هغه چې به کله په يوه محفل کښې وينا کوله هغه وينا به هغه د وطن او د اولس څخه پېلوله. هغه ځکه چې هغه ډېر زيات ارمانجن و چې پښتون لوستی وويني، د قامونو سره يې سيال وويني، د بل د وطن چوپړخور نه وي او هغه غوښت چې پښتانه خپل وطن گل گلزار کړي. ځکه ماما که عشقي شعرونه ويلی دي خو د هغه د شعري ټولگي يوه لويه برخه په قامي شاعري باندې مشتمله ده.

عزيز الله ماما په خپلو شعرونو کښې د وطن او د قامي ستونزو په ملتيا د قام و شهيدانو ته هم ډېر شعرونه ډالۍ کړي دي او د شهيدانو د يوه نظم په اړه هغه داسي ليکي:

"دا نظم د ظريف شهيد د کليزي په مناسبت د کال ۱۹۷۲ د مۍ پر اته ويشتم تاريخ د پي.ايس.ايف د جلوس په هغه جلسه کښې چي پر "منان چوک" باندې کيده ولوستی...

د	غيرت	نغمې	مدام	وايم	شهیده!
ستا	و	لوړ	شان	ته	سلام
ستا	د	سرې	ويني	له	جوش
و	ځلميانو	ته	مرام	وايم	شهیده!
ستا	سپېڅلي	ويني	لار	راته	ښکاره
ځکه	شعر	مدام	د	قام	وايم

شهیده! (۶)

که د عزيز ماما و نوري شاعري ته وگورو نو د يو حقيقي مسلمان او غيرت مند پښتون غوندي له خدای پاک او رسول پاک ^{صلی الله علیه وسلم} سره مينه يې ببخي څرگنده ده، د شعري روايت په پاللو د ناچاپه شاعري په شروع کښې نعتيه کلام داسي ليکي:

"ديدن به د دلبره، کوم بې په محشره، مولا مي دی رهبره
نوم يې پروت پر کل جهان دی، پر هر چا مهربان دی" (۷)

د ارواښاد له دغه کلام څخه څو خبري څرگندېږي د يو پوخ مسلمان په څېر هغه هم دا دنيا د اخرت دپاره کړونده گڼي او نازېږي په دې چې په را روان ناتمام ژوندون کښې به چې محشر ورته وايي د خپل هغه عربي جانان په روى چې عظيم بادار يې له سوبه دا جهان تخليق کړى دى، ديدن کوي او خداى پاک ته به يې شفيع کوي چې حساب کتاب يې اسانه شي په پورتنى شعر کښې هغه په څرگنده وايي چې هغه يې دلبر او رهبر دى او د هغه نوم د يو مهربانه هستي په حېث ياديږي. د فاني دنيا د بې ثباتي و حقيقت ته هم متوجه دى ځکه يو ځاى وايي:

"پناه غواړم سبحانه زه تل يم پريشانه
تا ته هر مشکل اسانه پر سفر به سم روانه
ډورى و گورستانه" (۸)

په دغو شعرونو کښې يې د مرگ حقيقت ياد کړى دى او د قبر له زحمت او د عقبى په مشکلاتو کښې يې يواځنى تكيه د خپل خالق پر ذات ده د ناتمامه سفر خبره يې له ډورى او هديرې څخه پېل کړې ده، دلته موږ ويلای شو، چې فکر اخرت زموږ په دنياوي چارو تاثير کولای شي، چې ښه وکړو نو بيا به ښه راسره کيږي.

له مخه موږ د هغه د عشقيه کلام ذکر وکړى، ارواښاد د هغه وخت د بندياري شاعرانو رنگ هم اخستى دى، د هغه د مجازي رنگ غمازي لاندې مطلع کوي:

"دلبره زه مړه کيږمه ولهم راباندي ږده
په هيڅ چا نه جوړېږمه ولهم راباندي ږده" (۹)

ارواښاد عزيز الله ماما اېډوکېټ تر خپله وسه په ښه ساده او روانه توگه شاعري کړې ده، ځايي سوچه توري يې حسب توفيق کار کړي دي او د دې ترڅنگ يې ځيني ځايونه خپله سيمه هم ياده کړې ده، چې دا يې له خپل وطن او ټاټوبي سره مينه څرگندوي وايي:

"پر زړه يې راکړه د غم داغونه
په وينو سره سو د پښين روډونه" (۱۰)

عزيز الله ماما اېډوکېټ تر خپله وسه د اولسي شاعري پر مشهورو صنفونو کاکړى غاړي او ټيپې باندي هم طبع ازمايي کړې ده. د مثال په توگه د هغه لاندې ټيپې او غاړي چې په دا ډول سره دي:

"د محبت کلا گټمه

زړگى مي ډهال دى باهوگان مي توري دينه" (۱۱)

د جدايي پر اور کبابه

راسه چي ډم ته دي د غم ورواچومه" (۱۲)

کاکړۍ غاړې:

پښتنې	نجوني	په	نام	دي
تل	ولاړي	پر	قام	دي" (۱۳)

په	اور	سوی	د	هجران	يم
د	توبې	پر	لور	روان	يم" (۱۴)

د عزيز الله ماما اېدوکېت په شاعري کښې دا هم تر سترگو کيږي چې هغه د نبي مبارک صلي الله عليه وسلم او د صحابه کرامود وخت قيصې هم په شعري چوکاټ کښې بيان کړي دي او دغه کوشش يې دا ثابتوي چې هغه يو قادر الکلام شاعر و.

بل ځای يې د رباعي يا څلوريزي د ويلو هم کاميابه هڅه کړې ده د بېلگې په توگه:

زۀ	بېرېرمه	داستا	د	تورو	زلفو
سخت	ډارېرمه	داستا	د	تورو	زلفو
غمزده	عزيز	الله	دي	په	بندي
وس	شرمېرمه	داستا	د	تورو	زلفو" (۱۵)

په پورتنۍ رباعي کښې هغه د زړو شاعرانو په لار روان ښکاري، د ميني په کار کښې د ډار او بند خبري کوي او دا بيانوي چې د تورو زلفو د خپلولو په کار کښې يې مشکلات په مخکښې دي. يو بل ځای په يوه بله رباعي کښې داسي وايي:

بوخت	په	چارو	يمه	نه	لرم	خلاصيت	هيڅ
يو	گرې	ژوندون	دی	نه	لرم	فرصت	هيڅ
زه	عزيز	الله	حېران	يمه	پر	ځان	خپل
نه	مي	وکړ	په	دنيا	کښي	عبادت	هيڅ" (۱۶)

په دا بالا رباعي کښې د عزيز الله ماما عاجزي په څرگنده توگه سره ښکاري. هغه دلته له خپله ځان څخه دا گيله کوي چې زۀ د ژوندانه په چارو باندي داسي بوخت پاته شوی يم چې هيڅ وخت مي نه وموندی چې عبادت مي په کښې کړی وای. خو که موږ د عزيز الله ماما و ژوندانه ته لږ هم فکر وکړو هغه په خپل ژوند کښې يو دومره عاجزه، باکر داره، با عمل انسان پاته شوی دی چې ټول ژوند يې اولسي خدمت کړی دی. هغه په خپل ژوند کښې يو تقوی داره انسان تېر شوی دی. د هغه د تقوی اندازه له دې بالا راوړل شوی رباعي څخه موږ کولای شو چې هغه پنځه وخته لمونځ گزاره، تقوی

لرونکی او د کردار خاوند و خو بیا یې هم له ځانه څخه دا گټله ده چې په دنیا کښې یې هیڅ عبادت نه دی کړی.

زموږ دغه ارواښاد ملت پال شاعر په خپله شاعري کښې له وطنه سره د مینې خبره کړې ده، خپل ملت او د ملت هغه مخکښان یې یاد کړي دي چې سرونه یې پر قام او وطن قربان کړل، چې له هغو څخه یو هم شهید صادق کاسی دی، چې په هکله یې په مرثیه "د صادق شهید ویرنه" په ۱۹۷۲ کښې عزیز ماما داسې وایي:

"دصادق د مرگ درنه شپه چې رایاد سي
زړه مي جوش و خوري د هره څه ازاد سي
زړه مي نه غواړي چې و وایم شعرونه
ځما ضمیر وایي چې ستا شعر دي ارشاد سي" (۱۷)

ددغه کلام په هکله یې دومره وایم چې فکر او فن یې دواړه د ستائیلو دي او دا هم چې یو وخت به د هغه دغه کلام د حوالې کار ورکوي او دا هم چې د هغه شاعري په لوست ارزې په دې چې هغه د خپل عصر یو نمائنده شاعر دی خپل جلا رنگ لري ځکه نو ضروري ده. چې د هغه د کلام خپرولو ته لار هواره شي ترڅو د پښتو شاعري مینه وال د عزیز ماما له شاعرانه اسلوب هم خبر او هم مستفید شي.

د هغه شاعرانه اسلوب.

عزیز الله ماما اېډوکېټ خپل ځان ته یو بېل شاعرانه اسلوب درلود. د هغه شاعرانه اسلوب دومره زیات ساده و چې د هغه افاقې شاعرانو څخه یې هم خپل اسلوب بېل کړی. کوم چا چې به خپل شعر په ډېره ساده او افاقې ژبه کښې وایي. خو د عزیز الله ماما د شاعري یوه لویه برخه حقیقي او قامي ده. د شعر ژبه یې ساده ده او ځان لره خپل طرز لري مگر فکر یې د رحمان بابا او د غني خان له فکر سره ورته دی. کوم ځای چې د رسول الله ﷺ په اړه غزل یا نظم لیکي نو دلته داسې ښکاري چې د ماما شعري اسلوب د رحمان بابا سره ورتوالی لري خو د شعر لیکلو ژبه، طرز او خیال یې خپل وي؛ ډېر زیات سوچه وي. کوم ځای چې هغه د قام، وطن او د خدای تعالی سره خپله مینه په څه ډول څرگندوي نو هغه وخت د غني خان د فکر سره ورته وي. غني خان د جانان تشبیه د خدای تعالی دپاره کاروي او ماما هم په خپلو شعرونو کښې د جانان تشبیه د خدای تعالی او یا یې د رسول الله ﷺ دپاره کاروي.

عزیز الله ماما اېډوکېټ یو داسې حقیقي شاعر و چې خپل فکر د شعر په بڼه کښې داسې راوړي، وایي:

"پر مېزان دی زموږ نبي پر سر یې تاج
جاودان دی زموږ نبي پر سر یې تاج
زه عامي او گناه کار به په زاري سم
تر عمل مي سترگي نسته کړم یې لاج

لويي غنبي د ده په روى جهان قايم کړ
نه به وه نه به يې کولای خلگو کاج
نه به کفر و اسلام واره پيدا وای
نه بهې اخيست له زميانو باج
بس هغه د شاعري باد به لا بنوري
غمزده عزيز وايي دا يې سو رواج" (۱۸)

په دا غزل کښې د ارواښاد عزيز الله ماما عاجزي د کتلو وړ ده چې هغه څومره ځان خاکسار او عاجزه بولي او دا خبره په ډېره عاجزي سره کوي چې "زه عامي او گناه گار به په زاري سم" او بلي خواته د رسول الله ﷺ پر سرتاج د مېزان پر ورځ د ليدلو طلب گار دی. بل ځای ماما داسي وايي چې هغه د رحمان بابا څخه ډېر متاثره و خو سبک او اسلوب يې خپل و او د خپل جانان او صحابه کرام ذکر د شعر په ژبه کښې داسي کوي، وايي:

"د رحمان په يوه شعر مي ديوان واخيست
د کريم په اجازه مي مکان واخيست
لاس را کړی دی مړو ما ټينگ نيولی
په گډا د ادا نومي اسان واخيست
که دوی نه وایه زما فهم به ورته نه وو
په دغه مي تجل د جانان واخيست
د مجنون وو له فرهاد له جوړه ما هم
ور روان سومه پر سر مي د امان واخيست
وار خطا يې کړم له ځانه سوم بې ځانه
چي مي زړه د جانان تېر وکمان واخيست
زما د سترگو نودې کله وي لوېدلي
د احيا مي د حضرت عثمان ؓ واخيست
زه په صدق او په رښتيا پر دنيا پيايم
د حضرت صديق پر لاره مي توان واخيست
په هوالا د انصاف غلېلي اورم
د حضرت عمر مي دا جاودان واخيست
د کافر پر رگو باندې يمه تيغه
دا بنونه مي ده شير سبحان واخيست

موت	سبا	رأبسی	درله	فهمه	به	یې
سوت	ژړا	په	وايي	درپوسی	نه	عزیز
یې	پروت	غمجن	یوازي	به	کښې	په
سوت	هیچا	واورې	به	نه	وي	نه
لاسونه	دوه	په	ځې	به	لږه	قبرستان
جوت	وي بیا	نه به	ځې	به	او طاق	طاق خو دی
غاړه	پر	ستا	دی	جواب	منکر نکیر	د
گوت	اشنا	خوږ	ودي	چي	وي هله	بد به
دي	خواږه	ازحد	شراب	عزیز	غمزده	تویه
لوت (۲۰)	ملا	پر	سوی	الله ته	و ښه	گار

عزیزالله ماما اېډوکېټ پر پښتو، پښتونواله او پر خپل وطن میټین شاعر دی، د هغه د شاعري حقیقي څرک په ملتیا هغه د قامي شاعري تر څنګ هغه په وطن هم داسي میټین څوک دی چې د وطن د دنگو غرونو دنگوالی او بنایست په ډېره زیاته مینه سره محسوسه وي. وغوڅکۍ (زیارت) ته او د هغه بنایستی غریزي سیمې په اړه خپله مینه د غزل په بڼه کښې داسي څرګنده وي، وایي:

د	پښتونخوا	د	فخر	شین	زرغون	سمسور	وطنه
د	پخوانو	غازيانو	بنکلي	پرغو	بور		وطنه
په	لویو	غرو	کي	زموږ	غازيانو	وه	کړې
په	شنو	درو	کي	و	دښمن	ته	کړې
په	شنه	لمن	کی	فیض	محمد	سردار	وکره

ستا د تنگ دپاره يې د انگرېز د سرفنا وکړه
يو غر د سارو دئ بل د پيلي ستا پر شکم پراته
خوني لوی غازي يې دی خوړلی دا پر غم پراته
ته پر خپله پراخه سينه وام رنگه ځنگل لرې
جوړ په دروازه کي امندون رنگه درشل لرې
ستا په شنه لمن کي شنې اوبستي ميشته سوي دي
شوق يې پر ما راوړ ستا پر حسن فريضة شوي دي
مخکه راځه ورکه سي د درختو له ډېرېسته څه
ستا په حسن خيال کوم جدا اسوم له هېسته څه
څنگه دي نيولی دی په غېږ کي گلالي بازار
پورته څه عجبه خوند کوي د خرواري مزار
ستر حاجي دی داسي لوی پښتون را زېږولی دی
نوم د سر داری يې تر دې وخت را رسېدلی دی
ستر حاجي په مخ کي پر ځنگل تاته سپايان پرېښوو
ستا د تنگ له پاره يې بريالي زامن د ځان پرېښوو
ستا پر ځيگر باندي د کوا سي شنه باغونه دي
ستا پر غاړه باندي د تنگي ابشارونه دي
مست يم ستا په مينه پر ما قدر ستا د ميني دی
زړه مي کاني نه دی ډک د ميني د سرې ويني دی
ځمه روانېږم ستا ولوړشان ته سلام کوم
زه دا ستا د حسن په نغو د زړه ارام کوم" (۲۱)

په داغزل کښې عزيز الله ماما د زيارت د سيمي هغه ټول ښايست، وياړ او وياړلي وگړو په ملتيا د هغه غازيانو او پياوړو وگړو په اړه هم خبره وکړه. په تېره يې بيا د زيارت او و هغه ته نږدې سيمي او د هغو سيمو د ښايست يې ډېر په زړه پوري انځور کړي وکړه.

عزيز الله ماما چې څنگه د وطن په دنگو غرونو او د وطن په گوټ گوټ ميئن سړی و په همدغه ډول سره هغه د وطن د ځوانانو فکري بيداري او شعوري روزنه هم کوله. هغه د پښتون ستودنتس فېډريشن و ځوانانو ته يوه داسي ترانه ليکلې وه چې مدام به د يوه ليکچر، ادبي او علمي ناسته کېدل نو به دا ځوانانو په يوه خوله سره دا ترانه زمزمه کوله او بيا به يې ناسته مخ پر وړاندي بېوله، ترانه داسي ده لکه چې وايي:

تنظيمي ترانه

ملگرو فکر وکړئ چي ملي ژوند مو خراب دی
ژوندون د انقلاب دی ژوندون د انقلاب دی
موږ پخپل وطن کي د خپل کوره څه بې کوره یو
وحدت د فکر نه لرو کمزوره یو بې زوره یو
په ژوند پوري حېران یو د هر څه څخه خواتوره یو
نفوذ د استعمار دی چي ژوندون مو په عذاب دی
ژوندون د انقلاب دی ژوندون د انقلاب دی
د ژوند فرشته گوره د سامراج سره ټکر وهي
خپلي اولسونه او قامونه يې پر سر وهي
غورځنگ د ازادۍ دی غلامي ته چي غومبر وهي
افسوس پښتون اولس دی چي د ژوند گډاډې خراب دی
ژوندون د انقلاب دی ژوندون د انقلاب دی
موږ عام اولس قوت غټان يې وله خائنان گڼو
موږ تش نارې وهونکي دوکه بز سوداگران گڼو
موږ تل د اولسو د ارمانو مرکز ځوانان گڼو
جرس دوخت نارې وهي چي پاڅه انقلاب دی
ژوندون د انقلاب دی ژوندون د انقلاب دی
وينې شوي یو پوه شوي یو میدان ته راوتلي یو
زور گیر وستمگرو ته عجب په ساوتلي یو
د خپل اولس بچي یو پر دښمن وریاوتلي یو
د ژوند د نوي فکر په رڼا ماضي جواب دی
ژوندون د انقلاب دی ژوندون د انقلاب دی
ځوانانو ته په کار دی چي راپورته شي تکل وکړي!
زور ژوند او فکر پرېږدي پر دا نوي لاز مزل وکړي
د خوار اولس دپاره پر دښمن باندي ير غل وکړي
نعره د انقلاب ده د ځوانو سور سېلاب دی
ژوندون د انقلاب دی ژوندون د انقلاب دی" (۲۲)

حوالي

- ۱) خان، غني، لٽيون د غني كليات، نوى كلام، ترتيب و تدوين محمد زبير حسرت، يونيورسټي بک ايجنسي، خير بازار پېښور، چاپ اول ستمبر ۲۰۰۵، مخ ۲۱۲
- ۲) ماما، عزيز الله، ناچاپه ديوان، مخ لومړى
- ۳) ماما، عزيز الله، ناچاپه ديوان، غزل ۱۹
- ۴) ناچاپه مسوده
- ۵) ناچاپه مسوده
- ۶) ماما، عزيز الله، ناچاپه ديوان، نظم برخه، "د ظريف شهيد د کليزي په مناسبت"
- ۷) ماما، عزيز الله، ناچاپه ديوان، نعتيه كلام ۱
- ۸) ماما، عزيز الله، ناچاپه ديوان، نعتيه كلام ۱
- ۹) ماما، عزيز الله، ناچاپه ديوان، غزل ۲
- ۱۰) ماما، عزيز الله، ناچاپه ديوان، غزل ۳
- ۱۱) ماما، عزيز الله، ناچاپه ديوان، ټپه نمبر ۲۶
- ۱۲) ماما، عزيز الله، ناچاپه ديوان، ټپه نمبر ۲۷
- ۱۳) ماما، عزيز الله، ناچاپه ديوان، کاکړۍ نمبر ۲۳
- ۱۴) ماما، عزيز الله، ناچاپه ديوان، کاکړۍ نمبر ۱۷
- ۱۵) ماما، عزيز الله، ناچاپه ديوان، برخه رباعي، نمبر ۵
- ۱۶) ماما، عزيز الله، ناچاپه ديوان، برخه رباعي، نمبر ۲۳
- ۱۷) ماما، عزيز الله، ناچاپه ديوان، نظم برخه، "د صادق شهيد ويرنه"
- ۱۸) ماما، عزيز الله، ناچاپه ديوان، غزل ۲۶
- ۱۹) ماما، عزيز الله، ناچاپه ديوان، غزل ۳۶
- ۲۰) ماما، عزيز الله، ناچاپه ديوان، غزل ۴۲
- ۲۱) غمزده، عزيز الله، د پښتو ادب پر مخ بېونکى پارکى، د پښين د پښتو د ودي ټولنه، اسلاميه پرېس کوټه، اگست ۱۹۷۰، مخ ۵۸-۵۹
- ۲۲) ماما، عزيز الله، پښتون ستودن ټيس فېډريشن، اداره مرکزي نشر و اشاعت، تړون، ستمبر ۱۹۸۵، مخ ۷۵، ۷۶، ۷۷